



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXII ]

FRIDAY, MARCH 12, 2021 / PHALGUNA 21, 1942

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધું :-

- સબ ડીવીઝનલ મેજિસ્ટ્રેટશ્રી, રાજપીપલાના પત્ર ક્રમાંક : એમએજી/વશી/૨૦૨૧, તા.૪/૩/૨૦૨૧

હુકમ

ફોજદારી કાર્યરીતિ અધિનિયમ, ૧૯૭૩(૧૯૭૪નો બીજો અધિનિયમ)ની કલમ-૧૪૪ અન્વયે.

ક્રમાંક : એમએજી/જાહેરનામું/વશી/૧૩૫૪ થી ૧૩૮૬/૨૦૨૧.—Combined Commander's Conference-2021 તા.૪/૩/૨૦૨૧ થી તા.૬/૩/૨૦૨૧ દરમિયાન કેવડીયા, તા.ગરુડેશ્વર, જિ. નર્મદા ખાતે યોજનાર છે. સદરહું કોન્ફરન્સમાં માન. વડાપ્રધાનશ્રી પધારનાર છે. SPG દ્વારા તા.૩/૩/૨૦૨૧ના રોજ મળેલ Advance Security Liaison બેઠકમાં ગરુડેશ્વર તાલુકાના સમગ્ર વિસ્તારને "No Drone Zone" વિસ્તાર જાહેર કરવા સુચના આપેલ છે. જે અન્વયે વંચાણના પત્રથી સબ ડીવીઝનલ મેજિસ્ટ્રેટશ્રી, રાજપીપલાએ તા.૪/૩/૨૦૨૧ થી તા.૭/૩/૨૦૨૧ દરમિયાન ગરુડેશ્વર તાલુકામાં ડ્રોન ઉડ્ડયન પર પ્રતિબંધ ફરમાવવા વિનંતી કરેલ છે. જે મુજબ ગરુડેશ્વર તાલુકાના સમગ્ર વિસ્તારને "No Drone Zone" વિસ્તાર જાહેર કરવો આવશ્યક જણાય છે.

આથી હું, એચ. કે. વ્યાસ, (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપલા ફોજદારી કાર્યરીતિ અધિનિયમ, ૧૯૭૩(૧૯૭૪નો બીજો અધિનિયમ)ની કલમ-૧૪૪ અન્વયે મને મળેલ સત્તાની રૂએ ગરુડેશ્વર તાલુકાના સમગ્ર વિસ્તારને તા.૪/૩/૨૦૨૧ના બપોરના ૧૨.૦૦ કલાકથી તા.૭/૩/૨૦૨૧ના ૨૪.૦૦ કલાક દરમિયાન "No Drone Zone" જાહેર કરું છું. સદરહું વિસ્તારમાં રીમોટ કંટ્રોલથી ચલાવવામાં આવતાં ડ્રોન (DORNE), ચલાવવાની/ઓપરેટ કરવાની મનાઈ ફરમાવું છું.

અમલવારીનો સમય

આ જાહેરનામાની અમલવારી તા.૪/૩/૨૦૨૧ના બપોરના ૧૨.૦૦ કલાકથી તા.૭/૩/૨૦૨૧ના ૨૪.૦૦ કલાક સુધી કરવાની રહેશે.

અપવાદ

પોલીસ વિભાગ, સુરક્ષાબળો અને પોલીસ વિભાગ તરફથી મળેલ પરવાનગીના સંશાધનોને આ જાહેરનામામાંથી મુક્તિ આપુ છું.

## શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સપેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૪થી માર્ચ, ૨૦૨૧ના રોજ મારી સહી તથા કચેરીનો સિક્કો કરી હુકમ બહાર પાડ્યો.

એચ. કે. વ્યાસ,  
અધિક જિલ્લા મેજિસ્ટ્રેટ,  
નર્મદા-રાજપીપલા.

## વંચાણે લીધા :-

(૧) જિલ્લા શિક્ષણાધિકારીશ્રી, નર્મદાના પત્ર જા.નં./બોર્ડ/GPSC-૨૦૨૧/જાહેરનામું/૨૦૮૪, તા.૧/૩/૨૦૨૧

## હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે.

ક્રમાંક એમએજ/જાહેરનામું/વશી/૧૪૧૪ થી ૧૪૩૩/૨૦૨૧.—જિલ્લા શિક્ષણાધિકારીશ્રી, નર્મદા દ્વારા વંચાણના પત્રથી જણાવ્યા મુજબ ગુજરાત જાહેર સેવા આયોગ, ગાંધીનગર દ્વારા રાજ્ય વેરા નિરીક્ષક વર્ગ-૩ (જાહેરાત ક્રમાંક : ૧૦૮/૨૦૧૮-૨૦)ની જગ્યાઓ પર ભરતી માટે પ્રિલીમનરી પરીક્ષા તા.૭/૩/૨૦૨૧ના રોજ સવારના ૧૧.૦૦ કલાકથી બપોરના ૧.૦૦ કલાક દરમિયાન નીચે મુજબના પરીક્ષા સ્થળ પર યોજનાર છે.

ક્રમ	પેટા કેન્દ્ર (શાળા/કોલેજનું નામ)	પેટા કેન્દ્રનું સરનામું	ઉમેદવારની સંખ્યા	ઉપયોગમાં લેવાનાર રૂમની સંખ્યા
૧	૧૩૮૮૪-શ્રી એમ.આર.વિદ્યાલય, રાજપીપલા	પેલેસ રોડ, સિવિલ હોસ્પિટલની સામે, રાજપીપલા	૩૬૦	૧૫
૨	૧૩૮૭૩-શ્રીમતી એસ.આર. મહીડા કન્યા વિનય મંદિર, રાજપીપલા	રાજપૂત ફળિયું, લીલવા ઢોળ નજીક, રાજપીપલા	૩૬૦	૧૫
૩	૧૩૮૭૮- શ્રી નવદુર્ગા હાઈસ્કૂલ રાજપીપલા	એસ. ટી. સ્ટેન્ડ નજીક વિરેશ્વર મંદિરની સામે, રાજપીપલા	૩૬૦	૧૫
૪	૧૩૮૭૭-સરકારી હાઈસ્કૂલ, રાજપીપલા	સ્ટેશન રોડ, પોલીસ સ્ટેશનની નજીક, રાજપીપલા	૨૪૦	૧૦
૫	૧૩૮૮૭-શ્રી અંબુભાઈ પુરાણી હાઈસ્કૂલ, રાજપીપલા	મહાવિદ્યાલય રોડ, રાજપીપલા	૨૪૪	૧૧
	કુલ		૧૫૬૪	૬૬

સદર પરીક્ષા કેન્દ્ર સ્થળો પર બેસતા પરીક્ષાર્થીઓને પરીક્ષા આપવામાં અડચણ કે નુકશાન ન થાય તેમજ કોઈ અનિચ્છનીય બનાવ ન બને તે માટે પરીક્ષા સ્થળ કેન્દ્રોને પ્રતિબંધિત વિસ્તાર જાહેર કરવા જાહેરનામું પ્રસિધ્ધ કરવું આવશ્યક જણાય છે.

આથી હું એચ. કે. વ્યાસ, (જી. એ. એસ.), અધિક જિલ્લા મેજિસ્ટ્રેટ, નર્મદા - રાજપીપલા ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ સત્તાની રૂએ ઉપરોક્ત પરીક્ષા કેન્દ્રોમાં નીચે મુજબના કૃત્યો કરવાની મનાઈ ફરમાવું છું

## પ્રતિબંધિત કૃત્યો :-

પરીક્ષાર્થી ઉમેદવાર અને પરીક્ષા સંબંધીત કામગીરીમાં રોકાયેલા, ફરજ પરના અધિકૃત માણસો સિવાય અન્ય કોઈ બિન અધિકૃત માણસોએ ઉપરોક્ત પ્રતિબંધિત વિસ્તારમાં દાખલ થવું નહીં તેમજ કોઈપણ ઈસમે કોઈપણ તરફીબ વાપરી પરીક્ષાર્થીઓને પરીક્ષા વિષયક ચોરી કરવા/કરાવવામાં સીધી કે આડકતરી મદદગારી કરવી નહીં. પરીક્ષાર્થી ઉમેદવારોની શાંતિ અને લેખન કાર્યમાં અડચણ-વિક્ષેપ-ધ્યાન ભંગ થાય તેવું કોઈ કૃત્ય કરવું/કરાવવું નહીં. તેમજ લાઉડસ્પીકર વગાડવા નહીં. પરીક્ષા સંબંધી ચોરી ગણાય તેવી કોઈ વસ્તુ મોબાઈલ, કેલક્યુલેટર વગેરે જેવી ઈલેક્ટ્રોનિક આઈટમ તથા પુસ્તક, કાપડીઓ, ઝેરોક્ષ નકલોનું વહન કરવું નહીં કે કરાવવામાં મદદગારી કરવી નહીં.

## પ્રતિબંધિત વિસ્તાર :-

અનુસૂચિત પરીક્ષા કેન્દ્રોની ચતુર્દિશાની ચોતરફ ૧૦૦ મીટરની ત્રિજ્યામાં આવેલા તમામ મકાનો જગ્યા સ્થળ અને વિસ્તાર.

## સમયગાળો :-

આ જાહેરનામાની અમલવારી તારીખ ૭મી માર્ચ, ૨૦૨૧ ના રોજ સવારના ૧૦.૦૦ કલાકથી બપોરના ૨-૦૦ કલાક સુધી કરવાની રહેશે.

## શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સપેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૫મી માર્ચ, ૨૦૨૧ના રોજ મારી સહી તથા કચેરીનો સિક્કો કરી હુકમ બહાર પાડ્યો.

એચ. કે. વ્યાસ,  
અધિક જિલ્લા મેજિસ્ટ્રેટ,  
નર્મદા-રાજપીપલા.

-----